



కాంగ్రెస్‌లో నమ్మితే ఆగమే..

తెలంగాణ రాష్ట్ర ప్రభుత్వం ఏర్పడిన తర్వాత రైతులకు 24గంటల కరెంటు ఇస్తున్నది. అదే కాంగ్రెస్ పార్టీ అధికారంలోకి వస్తే 3గంటల కరెంటు ఇస్తాడంటుంది. కాంగ్రెస్ వాళ్లు కరెంటు కోసం ఎంత నరకం చూపిచ్చిందో ఇంకా మర్చిపోలేదు. కరెంటు ఎప్పుడు వస్తుందో తెలిసేది కాదు. రాత్రిపూట పొలాలకు నీళ్లు పెట్టేందుకు పోతుంటే పాములు తేళ్లు కుట్టి చాలా మంది చనిపోయారు. కాంగ్రెస్ వాళ్లకు అధికారం ఇస్తే రైతుల బతుకులు ఆగమైతాయి.

- విశ్వ రావు, రైతు, చిన్నమల్లారెడ్డి



కాంగ్రెస్ తో కన్నీళ్లు..

- 24గంటల కరెంటుపై హస్తం నేతల అక్కసు
- మూడు గంటల చాలంటున్న కాంగ్రెస్ తరిమేస్తాం..
- బీఆర్ఎస్ తోనే నాణ్యమైన కరెంటు, రందిలేని వ్యవసాయం
- సీఎం కేసీఆర్ హయాంలోనే పచ్చబద్ద భూములు
- మరోసారి సారు 'కారు' నే గెలిపిస్తామంటున్న అన్నదాతలు

కరెంటు కష్టాలు తీర్చింది కేసీఆర్..



రైతులకు కరెంటు కష్టాలు తీర్చింది సీఎం కేసీఆర్. సాగుకు 24 గంటల నాణ్యమైన కరెంటు ఉచితంగా ఇస్తున్నాడు. ఇప్పుడు భూములన్నీ పచ్చబడ్డాయి. కాంగ్రెస్ వాళ్లు పంటల సాగుకు మూడు గంటల కరెంటు సరిపోతుందని చెబుతుంటుంది. వాళ్లన్నీ మళ్ళీ కష్టాలు మొదలవుతాయి. 10హెచ్ఎం మోటర్లు పెట్టుకోవాలంటే రూ.లక్ష వరకు ఖర్చు అవుతుంది. ఆ ఖర్చును ఎవరు భరిస్తారు? బీఆర్ఎస్ ప్రభుత్వం రైతుల కష్టాలను తీర్చింది. కాంగ్రెస్ వస్తే మూడు గంటల కరెంటుతో పంటలు పండించలేం. వాళ్లను నమ్మడానికి మేం తిక్కోళ్లమేం కాదు. మా బతుకులు బాగుచేసే వ్యక్తి కేసీఆర్. కాంగ్రెస్ మాటలు పచ్చి అబద్ధాలు. వాళ్ల మాటలు నమ్మి మోసపోం.

- కుర్మ మల్లయ్య, షాబీపూర్



కాంగ్రెస్ వస్తే ఉన్న కరెంటు పోతది..

నేను 25 ఏండ్లుగా వ్యవసాయం చేస్తున్నా. కాంగ్రెస్ పాలనలో ఒక రాత్రి పూట కరెంటు ఉండేది. కరెంటు ఎప్పుడు వస్తుందో, ఎప్పుడు పోతుందో తెల్యకపోయేది. ఇక వ్యవసాయానికి ఏదో ఒక కారణం చెప్పి దొంగరాత్రి గంట లేదా 2గంటలు కరెంటు ఇచ్చేది. 2గంటల శ్రీఫేజ్ కరెంటు కోసం కూడా అప్లై చేశాం. ఇక ఏదైనా సమస్య వస్తే వారం దాకా శ్రీఫేజ్ కరెంటు ఉండకపోయేది. ఇక ఇండ్లకు అయితే వారంవారం మధ్యాహ్నం నుంచి సాయంత్రం వరకు కటింగ్ పెట్టేట్లో. కాంగ్రెస్ వస్తే ఒక్క రోజు కూడా 24 గంటల కరెంటు ఇవ్వలేదు. సీఎం కేసీఆర్ వచ్చిన తర్వాత కరెంటు పోవుడే లేదు. 24గంటల కరెంటు ఉంటుంది. మళ్ళీ కేసీఆర్ రావాలి.

- మీసాల మల్లారెడ్డి, రైతు, చిన్నమల్లారెడ్డి

రేవంత్ కి ఏంది.. బాధపడేది రైతులే కదా..

అసలు 10 హెచ్ఎం మోటర్ పెట్టుకుంటే రేవంత్ రెడ్డి ఏమనుకుంటున్నారో అర్థం అయితలేదు. అసలు తెలిసి మాట్లాడుతున్నాడో తెల్యక మాట్లాడుతున్నాడో అర్థం కావడం లేదు. 10హెచ్ఎం మోటర్ అంటే లక్ష రూపాయలకు పైగా ఉంటుంది. చిన్న సన్నకారు రైతులు దాన్ని కొనుక్కోని ఏం చేయమంటారు. ఆయనే చెప్పాలి. ఇప్పుడు 3 లేదా 5హెచ్ఎం మోటర్లు 5గంటలు పెడితే నీళ్లు అడుగుంటున్నాయి. అదే 10హెచ్ఎం మోటర్ పెడితే బాయిల నీళ్లు 10నిమిషాల్లో తోడి పాడేస్తాయి. రైతులు మర్చిపోతే అది కాలి బూడిద కావాలిందే. తర్వాత బాధ పడాల్సింది రైతులే. కాంగ్రెస్ పార్టీ అక్కరకు రాని హామీలను చెప్పుకుంటూ రైతులను మోసం చేస్తున్నది.

- బాగారెడ్డి, రైతు, చిన్నమల్లారెడ్డి



ట్రాన్స్ ఫార్మర్లు కాలిపోతాయి..

మూడు గంటల కరెంటు, 10 హెచ్ఎం మోటర్లు పెట్టుకున్నాం డంటే.. ఎవుసాన్ని ఆగం చేసుకున్నాం. లక్ష రూపాయలు పెట్టుబడి కావాలి. మళ్ళీ అప్పులు చేయాలి. గట్టుమీద ఉన్న రైతు బురదలో మునిగిపోతాడు. అప్పుడు మూడు గంటల కరెంటు ఇస్తామంటున్నారు. ఆ మూడు గంటల కోసం ఎప్పుడన్నదోనని ఎదురు చూసుకుంటూ కూర్చోవాలి. అప్పుడు మోటర్లు ఆన్ చేసుకోవాలి. లోడ్ ఎక్కువైతే ట్రాన్స్ ఫార్మర్లు కాలిపోతాయి.. మోటర్లు పోతాయి.. మళ్ళీ రిపేర్లకు పైసలే కావాలి. చారాణా కోడికి.. బారాణా మసాలా అయితది. ఇగ ఏం బాగుపడ్డం. కేసీఆర్ సర్కారు రైతులను తిప్పలు పెట్టకుండా 24 గంటల కరెంటు ఇస్తున్నది. ఎప్పుడు తడి లేకపోతే అప్పుడు నీళ్లు పారించుకోవచ్చు. మోటర్లు కూడా కాలిపోతలేవు. కాంగ్రెస్ తెచ్చుకొని మంచిగున్న బతుకులను ఆగం చేసుకోం.

- నిర్మల రఘురాములు, రైతు, షాబీపూర్

కేసీఆర్ తోనే నిరంతర కరెంటు..

కాంగ్రెస్ వాళ్లు కరెంటు సక్కిగిస్తే ఎన్టీఆర్ పార్టీ పెట్టేవాడే కాదు. ఆ పార్టీ వాళ్లు అడింది అట, పాడింది పాటలాగా పాలన చేసింది. వాళ్లకు ముక్కుతాడు వేసింది ఎన్టీఆర్. ఆ తర్వాత మన కేసీఆర్ సారే. యాభై ఏండ్ల పాలనలో చేయనోళ్లు ఇప్పుడు చేస్తామని చెబుతున్నారు. ప్రజలు వాళ్ల మాటలు నమ్మడం లేదు. ముఖ్యంగా రైతులు కేసీఆర్ సారే నాయకత్వాన్నే నమ్ముతారు. పక్కన కర్ణాటకలో కాంగ్రెస్ గెలిచింది. గాడ సక్కిగా కరెంటు ఇవ్వనోళ్లు.. తెలంగాణలో గెలిస్తే ఇస్తామని చెబితే ఎవ్వడూ నమ్మడు. రైతులకు నీళ్లు, కరెంటు, పెట్టుబడికి సాయం కేసీఆర్ సారే ఇచ్చింది. అన్నం పెట్టినాడిని విడిచి పెట్టి సున్నం పెట్టేవాడి మాటలు నమ్మం.

- పోతగిని బుచ్చాగడ్, రైతు, షాబీపూర్



కాంగ్రెస్ వస్తే.. పొలంకాడ జాగరమే..



గతంలో కాంగ్రెస్ అధికారంలో ఉన్నప్పుడు కరెంటు బాధలు చాలా ఉండేవి. కరెంటు ఎప్పుడు వస్తుందో తెల్యదు. ఎప్పుడు పోతుందో తెల్యదు. పంటలకు నీళ్లు పెట్టేందుకు పొలం కాడ జాగరం చేస్తుంటేమి. ఆ రాత్రి పాములు, తేళ్లతో ఇబ్బందిపడేవాళ్లం. కొన్ని సందర్భాల్లో చనిపోయిన వాళ్లు కూడా ఉన్నారు. అప్పటి రోజులు గుర్తు చేసుకుంటే చాలా భయమేస్తుంది. కరెంటు లోడ్ ఎక్కువై వారంలో మూడు, నాలుగుసార్లు ట్రాన్స్ ఫార్మర్లు కాలిపోయేవి. తెలంగాణ గవర్నమెంట్ వచ్చిన తర్వాత రైతులకు 24గంటల కరెంటు ఇస్తున్నారు. నీళ్లు పుష్కలంగా ఉంటున్నాయి. మళ్ళీ ఆ కాంగ్రెస్ అధికారం ఇస్తే పొలంకాడ జాగరం చేయాల్సి వస్తుంది. ఓట్ల కోసమే కాంగ్రెస్ పార్టీ నాయకులు ఇష్టమొచ్చినట్లు మాట్లాడుతుంటుంది. వాళ్లను నమ్మేద్దీ లేదు.

- గరిగి కిష్టాగడ్, రైతు, షాబీపూర్



మూడు గంటల కరెంటు ఎట్లా సరిపోతది

తెలంగాణ వచ్చినంత సీఎం కేసీఆర్ రైతులకు 24గంటల కరెంటు ఇస్తుంటుంది. దీంతో రైతులు ఎలాంటి ఇబ్బంది లేకుండా ఎవుసం చేసుకుంటున్నారు. కాంగ్రెస్ వాళ్లు మళ్ళీ మూడు గంటల కరెంటు ఇస్తుంటున్నారు. 10హెచ్ఎం మోటర్ పెట్టుకోవాలని చెబుతున్నారు. నా దగ్గర 5హెచ్ఎం మోటర్ ఉన్నది. ఇదే సరిపోతుంది. ఇంక 10హెచ్ఎం మోటరు పెడితే బోర్లు పోయవు. అలాంటప్పుడు పంటలకు నీళ్లు ఎలా అందుతాయో చెప్పాలి. ముగ్గురు, నల్లరు రైతులకు మూడున్నర హెచ్ఎం మోటర్లు నడిచేలా ట్రాన్స్ ఫార్మర్లు ఉన్నాయి. కాంగ్రెస్ వాళ్లు చెప్పినట్లు 10హెచ్ఎం మోటరు పెట్టుకుంటే ఎక్కడికక్కడ ట్రాన్స్ ఫార్మర్లు కాలిపోతాయి.

- భిక్షునారి శంకర్, రైతు, చిన్నమల్లారెడ్డి

కరెంటుపై కాంగ్రెస్ ది కుట్రే..

నాకు 10ఎకరాల భూమి ఉన్నది. కాంగ్రెస్ వాళ్లు 10హెచ్ఎం మోటర్లు పెట్టుకోమంటున్నారు. భూస్వాములు తప్పా ఎవ్వరూ ఈ మోటర్లు వాడరు. 10ఎకరాలు ఉన్న నేనుకూడా 3 నుంచి 5హెచ్ఎం మోటర్లు వాడతాను. 10హెచ్ఎం మోటర్ వేసిన తర్వాత ప్రైవేట్ పంటలు కూడా కొట్టుకుపోయే పరిస్థితి ఉంటుంది. చిన్న, సన్నకారు రైతులు 10హెచ్ఎం మోటర్లు వాడరనే విషయాన్ని కాంగ్రెస్ వాళ్లు గుర్తించాలి. కాంగ్రెస్ వాళ్లు ఓట్ల కోసం రాజకీయం చేస్తున్నారు. వ్యవసాయం మీద అవగాహన లేక అలా మాట్లాడుతున్నారు. 24 గంటల కరెంటు ఇస్తున్న సీఎం కేసీఆర్ రైతులందరం అండగా ఉంటాం.

- బత్తుల నర్సింహులు, రైతు, చిన్నమల్లారెడ్డి



కాంగ్రెస్ పార్టీని నమ్మేది లేదు..

అప్పట్లో కరెంటుతో ఎన్ని కష్టాలు పడ్డం. సీఎం కేసీఆర్ రైతులకు 24 గంటల కరెంటు ఇవ్వడంతో ఇప్పుడిప్పుడే బాగుపడుతున్నం. ప్రతి గంటకూ నీరుదుతున్నది. పంట మొత్తం చేతికి వస్తున్నది. కాంగ్రెస్ ప్రభుత్వ పాలనలో రైతులు అప్లై చేశారు. కరెంటు ఎప్పుడు వస్తుందో.. ఎప్పుడు పోతుందో తెల్యకపోయేది. పారిన మడి పారుతుండే. ఎండిన మడి ఎండిపోతుండే. ఆ బాధలు ఇప్పుడు లేవు. మళ్ళీ కాంగ్రెస్ సర్కారు వస్తే రేవంత్ రెడ్డి మూడు గంటల కరెంటు చాలంటున్నాడు. మేం ఎవుసం చెయ్యాలి.. వద్దా? మీదనుంచి 10 హెచ్ఎం మోటర్లు పెట్టాలంటుంది. గిట్టే నీళ్లతోపాటు మా ఇంట్లు కూడా గుల్ల అవుతాయి.

- చింతల నర్సింహులు, రైతు, షాబీపూర్

